



தமிழ்நாடு மாநில கூட்டுறவுச் சங்கங்களின் தேர்தல் ஆணையம், சென்னை - 18

அனுப்புநர்

திரு.தயானந்த் கட்டாரியா, இ.ஆ.ப.,
ஆணையர்,
தமிழ்நாடு மாநில கூட்டுறவுச் சங்கங்களின்
தேர்தல் ஆணையம்,
சென்னை - 600 018.

பெறுநர்

- 1) கூட்டுறவுச் சங்கங்களின் பதிவாளர் /
மாநிலத் தேர்தல் அலுவலர்.
- 2) அனைத்து இதர செயற்பதிவாளர்கள் /
மாநிலத் தேர்தல் அலுவலர்கள்.

ந.க. 135/2023/கூ.தே.5

நாள்: 01.02.2023

ஐயா / அம்மையீர்,

பொருள்: கூட்டுறவுச் சங்கங்களின் தேர்தல்கள் - தேர்தல் ஆவணங்கள்
(Election Records) ஒப்படைத்தல், பெறுதல், பாதுகாத்தல்
மற்றும் அழித்தல் - அறிவுரைகள் வழங்குதல் - தொடர்பாக.

- பார்வை:** 1. ஆணையத்தின் சுற்றறிக்கை ந.க. எண்
3944/2013/CE5 நாள் 17.07.2013, 29.07.2013, 12.09.2013
மற்றும் 30.11.2015.
2. ஆணையத்தின் சுற்றறிக்கை ந.க. 553/2021/கூ.தே.5
நாள் 01.10.2021.

ஆணையத்தால் சமீபத்தில் நடத்தப்பட்ட கூட்டுறவுச் சங்கங்களின் மாவட்ட தேர்தல்
அலுவலர்கள் கூட்டத்தில் தேர்தல் ஆவணங்கள் தொடர்பான சில விபரங்கள், குறிப்பாக,
தேர்தல் ஆவணங்களை எவ்வாறு முடிவு கட்டுவது (Dispose) என்ற விபரமும் கோரப்பட்டது.

பார்வை (1) மற்றும் (2)-ல் கண்ட ஆணையத்தின் சுற்றறிக்கையில், தேர்தல்
ஆவணங்களை ஒப்படைத்தல், பெறுதல், பாதுகாத்தல், மற்றும் முடிவு கட்டுதல் / அழித்தல்
(Disposal / Destruction) போன்ற தேர்தல் ஆவணங்கள் தொடர்பான அனைத்து இனங்கள்
பற்றியும் மற்றும் தேர்தல் ஆவணங்கள் தொடர்பான பதிவேடு (Register of election records)
பேணுதல் (Maintain) பற்றியும் தெளிவாக, விரிவாக அறிவுரைகள் வழங்கப்பட்டுள்ளன.
இச்சுற்றறிக்கைகள் ஆணையத்தின் வலைத்தளம் www.coopelection.tn.gov.in இருந்தும்
பதிவிறக்கம் செய்து கொள்ளலாம்.


இருப்பினும் உடனடி கவனத்திற்காக தேர்தல் ஆவணங்கள் தொடர்பாக அவற்றில்
தெரிவிக்கப்பட்டவற்றினை மீண்டும் வலியுறுத்தி கீழ்வரும் அறிவுரைகள்
வழங்கப்படுகின்றன :

- 1) 1988-ம் ஆண்டு தமிழ்நாடு கூட்டுறவுச் சங்கங்கள் விதிகள், விதி எண் 52 (22) (a) (b) (c)-ன் கீழ் நிர்வாகக்குழு உறுப்பினர்கள் தேர்தல் தொடர்பான தேர்தல் ஆவணங்களும் விதி எண் 53 (13) (a) (b) (c) - ன் கீழ் தலைவர் / துணைத்தலைவர் தேர்தல் தொடர்பான ஆவணங்களும் எம்முறையில் முத்திரை இடப்பட்டு எவ்வாறு பாதுகாக்கப்பட வேண்டும், யாரிடம், எவ்வாறு ஒப்படைக்கப்பட வேண்டும், எவ்வளவு காலம் வைத்திருக்க வேண்டும், எப்போது அழிக்கப்படல் வேண்டும் என்று தெளிவாக, விவரமாகக் கூறப்பட்டுள்ளது. அவ்விதிகளில் கண்டுள்ளவாறு செயல்பட வேண்டும்.
- 2) ஒரு சங்கத்தின் தேர்தல் தொடர்பான ஆவணங்கள் அத்தேர்தல் பற்றிய தேர்தல் தகராறு இல்லாத நிகழ்வில் தேர்தல் முடிவு அறிவிக்கப்பட்ட தேதியிலிருந்து ஓராண்டு காலம் அல்லது ஒரு தகராறு மீது இறுதி தீர்ப்பு வழங்கும் வரை, இதில் எது பின்னதோ, அதுவரை பாதுகாப்பாக வைத்திருக்க வேண்டும்.
- 3) தேர்தல் சம்பந்தமான அல்லது சார்பாக வழக்குகள் இல்லாத நிலையில் ஓராண்டு காலம் மற்றும் தேர்தல் வழக்கு இருப்பின், வழக்கு இறுதி முடிவுக்கு வந்த பின்னர், இதில் எது பின் தேதியோ அதன் பின்னர் அந்த ஆவணங்கள் அழிக்கப்பட வேண்டும்.
- 4) ஒரு சங்கத்தின் தேர்தல் ஆவணங்கள் அழிப்பதற்கு ஆணையிடுமுன் மாவட்ட தேர்தல் அலுவலர் அத்தேர்தல் தொடர்பாக வழக்கு / தாவா எதுவும், எந்நிலையிலும், எந்த ஒரு நீதிமன்றம் மற்றும் நடுவர் முன்னிலையிலும் நிலுவையில் இல்லை என்பதை கண்டிப்பாக உறுதிபடுத்திக் கொள்ள வேண்டும்.
- 5) தேர்தல் ஆவணங்கள் பற்றிய பதிவேடு (Register of election records) ஆணையத்தால் தொடர்புறுத்தப்பட்ட வடிவத்தில் / படிவத்தில் பராமரிக்க வேண்டும். இப்பதிவேட்டில் ஆவணங்கள் ஒப்படைத்தல், பெறுதல், பாதுகாத்தல் மற்றும் அழித்தல் போன்ற அனைத்து விபரங்களும் முறையாகப் பதிந்து வர வேண்டும்.

மேற்காணும் அறிவுரைகளை தங்களது நிர்வாகக் கட்டுப்பாட்டிற்குட்பட்ட கூட்டுறவுச் சங்கங்களின் தேர்தல் தொடர்பான அனைத்து அலுவலர்களுக்கும் தெரிவித்திடவும், அதன் விபரத்தை 07.02.2023-க்குள் ஆணையத்திற்கு அனுப்பிடவும் அன்புடன் கேட்டுக் கொள்ளப்படுகிறது.

ஓம்/-

ஆணையர்



ஆணையருக்காக

நகல் : 1) அனைத்து மாவட்ட தேர்தல் அலுவலர்கள். - மின்னஞ்சல் மூலமாக.

2) கணினி ஆளுமையாளர்.

3) இருப்பு கோப்பு - 2023.

